

سورۃ التیسرہ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

مَسْئَلَةٌ
عَدَمِ نَسْخِ قُرْآنٍ



شمس المفسرین خادم القرآن بحر العلوم ر
حضرت محمد عبدالقادر صدیقی حسرت
پرفیور سابق صدر شعبہ زیارات جامعہ اسلامیہ

دھام محمد عبدالعزیز علم بردار صدیقی

حسرت اکیڈمی پبلیکیشنز
صدر گلشن بہادر پورہ حیدرآباد ۵۰۰۶۶۲

Rs 06 = 00

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللَّهِ الرَّحْمَنِ الرَّحِيمِ

مَا نَسَخَ مِنْ آيَةٍ أَوْ نَسِيهَا نَاتٍ بِخَيْرٍ مِنْهَا أَوْ مِثْلَهَا ۗ

مسئلہ عدم نسخ قرآن

مقالہ

بکر العلوم علامہ حضرت محمد عبدالقادر صدیقی حسرت

(۱۲۸۸ھ تا ۱۳۸۱ھ)

پروفیسر و سابق صدر شعبہ دینیات جامعہ عثمانیہ

باہتمام:

محمد عباس علمبردار صدیقی

ناشرین:

حسرت اکیڈمی پبلیکیشنز

صدیق گلشن، جی ڈی راج آباد

قیمت:

شوال المکرم ۱۴۱۵ھ

(جملہ حقوق محفوظ)

بار سوم

(۱۰۰۰)

مسئلہ عدم نسخ قرآن

فہرست مشتملات

صفحہ	عنوان	صفحہ	عنوان
۵	(۴) کسی دائمی حکم کا مقصد نسخ نہیں کیا جاسکتا	۳	نسخ کے لغوی معنی
۶	روسیوں کا واقعہ	۳	ناسخ و منسوخ کی ہیئت کیا ہے؟
۶	احکام پر عمل آوری کیلئے نو مسلموں کے بارے میں تدریج کی ضرورت	۴	اصول فقہ میں نسخ کے معنی
۶	(۵) قانونی اور اخلاقی احکام	۴	مفسرین کے مخصوص آیتوں کو نسخ ماننے کے اسباب
۶	(۶) ذو معنی جملہ میں متکلم کے مطلب کا لحاظ	۴	(۱) زمانہ جاہلیت کے رسوم و عادات یا سابقہ مذاہب کے احکام کا نسخ
۷	(۷) خاص واقعہ کے حکم میں تفریق	۴	(۲) عام حکم اور خاص حکم
۷	(۸) مخصوص حکم کا تعدیہ	۴	(۳) مختص المقام اور مختص الوقت قوانین
۷	(۹) مکی اور مدنی حالات کا فرق	۵	عدم نسخ سے متعلق اہم آیت
۸	ناسخ و منسوخ سے متعلق دو اہم آیتیں:		
۸	پہلی آیت: ما نسخ من آیتہ....		
۸	حضرت علیؓ کا ایک قاضی سے سوال		
۹	دوسری آیت: لکم دینکم ولی دین		

وہ آیتیں جنکو شاہ ولی اللہؒ نے منسوخ جانا ہے۔

- پہلی آیت ترکہ کے بارے میں، ● دوسری آیت جنگ کے بارے میں دشمن کی تعداد
- پچھری آیت جہاد کے بارے میں ● چوتھی آیت زانی اور زانیہ کے بارے میں۔
- پانچویں آیت رسول اللہ صلی اللہ علیہ وسلم سے سرگوشی کے بارے میں۔
- آیت سیف سے دشمنوں کے ساتھ حسن سلوک کی نفی نہیں ہوتی۔
- بعض مفسرین کی غلطی۔

مسئلہ عدم نسخ قرآن

نسخ الشیء ینسخه نسخاً ازالہ۔ اس نے شے کو زائل کر دیا۔
 یقال نسخت الشمس الظل والشیْبُ الشباب ائی ازالہ دھوپ
 نے سایہ کو، بڑھاپے نے جوانی کو زائل کر دیا۔ و نسخت الريح اثار الدار غیر تھا۔
 ہوانے گھر کے آثار کو کھنڈر و متغیر کر دیا۔ وفلان الشیء ا بطله۔ اور فلاں نے اس شے کو
 باطل کر دیا۔ و اقام شیئاً اخر مقامه۔ اور ایک دوسری شے کو اس جگہ قائم کر دیا۔
 قرآن شریف کی آیتوں اور احکام کے منسوخ ہونے میں اختلاف ہے۔ قرآن شریف کے
 تمام ادیان و ملل اور جاہل اقوام کے رسوم و عادات و احکام کے نسخ ہونے میں ان میں تغیر
 پیدا کرنے میں نہ ہم کو نہ کسی اور کو کوئی اختلاف ہے۔ ان مفسرین کے اختلافات کا نتیجہ یہ ہوا
 کہ بعض کے پاس آیات احکام میں سے آدھے نسخ و منسوخ ہیں۔ چنانچہ اس موضوع پر بڑی
 بڑی کتابیں لکھی گئی ہیں۔ ابن العربی نے اس تعداد کو گھٹایا۔ حضرت امام جلال الدین سیوطی
 نے منسوخ آیتوں کی تعداد اکیس تک مانی۔ حضرت شیخ احمد بن عبد الرحیم شاہ ولی اللہ نے
 صرف چار پانچ تک مانی۔ میرے خیال میں قرآن کا کوئی حکم، کوئی آیت منسوخ نہیں۔
 شاہ صاحب نے ان اکیس آیتوں کے نسخ کے جو جو آیات دیے ہیں ان کی تفصیلی شرح
 میں نے ایک مستقل رسالہ میں کی ہے۔ اس موقع پر صرف غلط فہمی کے اسباب مجمل طور پر بیان کر دیا
 اور ان پانچ آیتوں کو بھی نسخ کے جھگڑے سے نکال لوں گا جن کو شاہ صاحب بھی منسوخ
 مانتے پر مجبور ہوئے۔ اس طرح ان کے علمی خاندان کا ایک شخص ان مقصد کو پایہ تکمیل

تک پہنچا دے گا۔ واللہ اعلم۔
 قدیم زمانہ میں نسخ کے معنی تغیر کے لئے جاتے تھے پچھلی آیت کے حکم میں کچھ تغیر دیکھتے
 تو کہہ دیتے کہ یہ آیت اس آیت کی ناسخ ہے۔
 اصول فقہ میں پہلی آیت کے حکم کو باطل کرنا اور اس کے عوض دوسرا حکم قائم کرنا نسخ ہے
 اور اس وقت عامۃ الناس نسخ کے یہی معنی لیتے ہیں۔
 اس کے بعد واضح ہو کہ مفسرین کے اس قدر کثیر التعداد آیتوں کے منسوخ ماننے کے
 کیا اسباب ہوئے۔

(۱) قرآن شریف سے زمانہ جاہلیت کے رسوم و عادات یا سابقہ مذاہب کے حکم
 موقوف کر دیے گئے ہوں یا ان میں تغیر کیا گیا ہو تو سابقین کہہ دیتے ہیں کہ یہ آیت
 ناسخ ہے۔ مگر غور کیجئے کہ یہ آیت کیا کسی آیت و حکم قرآنی کی بھی ناسخ ہے؟ ہرگز نہیں۔
 ہمارے زیر بحث آیات و احکام قرآنی کی منسوخیت ہے نہ کہ سابقہ رسوم و عادات اور
 احکام کا منسوخ ہونا۔

(۲) بعض وقت ایک عام حکم دیا جاتا ہے اور خاص حالات پر خاص حکم دیا جاتا ہے
 اگر عام حکم کے ساتھ ہی وہ خاص حکم ہو تو اس کو استثناء کہتے ہیں اور اگر کسی دوسرے
 موقع پر خاص حکم دیا جائے تو اس کو تخصیص کہتے ہیں۔ استثناء اور تخصیص کو عام حکم کا
 ناسخ کہنا درست نہیں۔ تعزیرات ہند و دکن شروع میں استثنیات عامہ بیان کئے گئے
 ہیں تو کیا اس سے تمام تعزیرات کا ایک قانون منسوخ شدہ ہونا ماننا پڑے گا؟
 ہرگز نہیں۔ وَالْعَصْرَانَ الْإِنْسَانَ لَفِي خُسْرٍ إِلَّا الَّذِينَ آمَنُوا... (سورہ العصر)
 کیا إِلَّا الَّذِينَ آمَنُوا سے إِنَّ الْإِنْسَانَ لَفِي خُسْرٍ کا حکم منسوخ ہو گیا؟ ہرگز نہیں۔
 (۳) قوانین مختص المقام بھی ہوتے ہیں اور مختص الوقت بھی۔ وقت گزرنے
 کے بعد وہ وقتی حکم باقی نہیں رہتا کیوں کہ اتنے ہی وقت کے لئے یہ حکم دیا گیا تھا نہ کہ
 وہ حکم منسوخ ہو گیا۔ مثلاً چار روز کے لئے کر فیو آرڈر جاری ہوا تھا۔ مدت گزرنے کے بعد

وہ حکم باقی نہیں رہا۔ اس صورت میں یہ کہنا کہ وہ حکم منسوخ ہو گیا درست نہیں بلکہ ختمِ مدت کی وجہ سے وہ حکم باقی نہیں رہا۔

اب میں عدمِ نسخ پر ایک اہم آیت کو پیش کرتا ہوں جو اس مسئلہ پر نہایت روشنی ڈالے گی۔ اللہ تعالیٰ فرماتا ہے: **وَإِذَا أَخَذَ اللَّهُ مِيثَاقَ النَّبِيِّنَ لَمَا آتَيْتُكُم مِّن كِتَابٍ وَحِكْمَةٍ ثُمَّ جَاءَكُمْ رَسُولٌ مِّنكُمْ مِّصَدِّقًا لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا أَقْرَرْنَا..... (آل عمران: آیت ۸۱)**

(اور یاد کرو جب ہم نے تمام پیغمبروں کا عہد لیا تھا، ہم نے تمہیں کتاب اور حکمت عطا فرمائی ہے، پھر تمہارے پاس ایک رسول آئے جو تمہارے پاس جو کتاب ہے اس کی تصدیق کرتا ہے تو تم ضرور اس پر ایمان لاؤ اور اس کی نصرت و مدد کرو۔ پھر ارشادِ الہی ہوا کیا تم نے اس کا اقرار کر لیا اور اس کا ذمہ لے لیا، سب نے عرض کیا بیشک ہم نے اقرار کر لیا۔)۔
 ذرا اس آیت پر غور فرمائیے۔ اس سے صاف معلوم ہوتا ہے کہ دوسرے انبیاء کے ادیان وقتی تھے۔ جب خاتم النبیین صلی اللہ علیہ وسلم مبعوث ہوئے تو ان کا وقت ختم ہو گیا۔ اس تحقیق پر تمام انبیاء کے ادیان بھی منسوخ نہیں ہوتے بلکہ ان کا وقت نہ رہا اس لئے وہ احکام بھی باقی نہیں رہے۔

(۴) بعض دفعہ ایک دائمی حکم دینا مقصود ہوتا ہے مگر عمل یا اجتناب میں آہستہ آہستہ سختی بڑھاتی جاتی ہے، یہاں تک کہ حکم مقصود پر عمل کرنے کی لوگوں میں قابلیت پیدا ہو جائے۔ یہ کمالِ حسنِ تعلیم و تربیت ہے۔ ہمارے خیال میں ان ابتدائی مراحل کو منسوخ نہ کہنا چاہیے۔ بلکہ اس حکم کا توطیہ و تمہید سمجھنا چاہیے۔ اس مقصود وہ حکم سمجھا جائے گا جو ہمیشہ کے لئے دیا جائے گا مثلاً شرابِ دفعہ حرام نہیں کی گئی۔ پہلے کہا گیا **لَا تَقْرَبُوا الصَّلَاةَ وَأَنْتُمْ سُكَارَى..... (النساء: آیت ۴۳)**۔ یعنی شراب پیئے ہوئے نماز کے قریب نہ جاؤ۔ پھر کئی مرحلوں کے بعد شراب حرام کی گئی۔ پس **لَا تَقْرَبُوا الصَّلَاةَ.. الخ**

کا حکم منسوخ نہیں ہوا بلکہ وہ حرمت شراب کا مقدمہ اور تہیہ رہا تھا۔
 ایک تاریخی واقعہ ہے کہ روسی لوگ بت پرست تھے۔ ان کا ایک مذہب تحقیق مذہب
 کے لئے جب قسطنطنیہ پہنچا تو مذہب اسلام ان کو پسند آیا۔ تو اسی میں شراب پینا بھی تھا۔
 روسی وفد نے کہا ہم سرد ملک کے رہنے والے ہیں بغیر شراب کے آرام سے نہیں رہ سکتے۔
 علماء نے ترک شراب پر شد و مد سے تاکید کی جس کا نتیجہ روسیوں کا نصرانی ہو جانا تھا۔
 اگر کفر کے مقابل نشہ سے خاموش ہو جاتے، بڑے شر کے مقابل چھوٹے شر کو اختیار کر لیتے
 تو اتنی بڑی قوم اسلام کے ہاتھ سے نہ نکل جاتی۔ اللہ تعالیٰ چاہتا تو ایک ہی دفعہ میں شراب
 کو حرام کر دیتا۔ مگر نہیں! اس نے مراحل، رفتہ رفتہ اس کو حرام فرمایا۔

علماء اسلام کو بھی چاہیے کہ نو مسلموں کو پہلے توحید کی، پھر دوسرے اہم ارکان کی
 تعلیم دیں، پھر رفتہ رفتہ ایک ایک حکم کا پابند بنائیں۔ ابھی غریب سلمان ہوا، اس کی سختی
 بھی کروا ڈالی، فرض نمازوں کے ساتھ سنتوں کی بھی تاکید کی، روزوں کے ساتھ تراویح
 بھی لگا دی۔ ان سب باتوں کی پابندی آہستہ آہستہ کروائی جائے۔ فرض کے برابر سنن و
 نوافل کو اہمیت نہ دی جائے۔ غریب نو مسلم پر اللہ رحم کریں۔

(۵) پیغمبر کا حکم فرض بھی ہوتا ہے اور مباح کی بھی اجازت دی جاتی ہے پہلے ایک
 حکم فرض ہی کیوں سمجھا جائے کہ بعد میں اس کی منسوخت کو ماننا پڑے۔ یا یوں سمجھو کہ
 بعض احکام قانونی ہوتے ہیں اور بعض احکام اخلاقی۔ اخلاقی حکم کو قانونی ہی کیوں مانا جائے
 کہ اس کی منسوخت لازم آئے۔ اخلاقی قانون کی خلاف ورزی پر قانون گرفت نہیں کرتا۔
 (۶) بعض وقت ایک جملہ کے دو معنی ہوتے ہیں متیکلم کا ایک مقصد رہتا ہے
 اور لوگ اس کے ایک جدا معنی سمجھتے ہیں متیکلم دوبارہ صاف الفاظ میں اپنے مقصد کو
 ظاہر کرتا ہے، لوگ سمجھتے ہیں پہلا حکم منسوخ ہو گیا، حالانکہ پہلا اور دوسرا حکم دونوں ایک
 ہیں، لوگوں کے سمجھنے میں غلطی ہوتی ہے۔

(۷) بعض دفعہ ایک خاص واقعہ کے متعلق حکم دیا جاتا ہے اور قید اتفاقی رہتی ہے۔

ایک دوسرے جملہ میں وہ قیدِ اتفاقی نہیں رہتی بلکہ عام حکم رہتا ہے جو مقصود و مدارِ حکم ہے اور لوگ سمجھتے ہیں کہ مفید حکم منسوخ ہو گیا۔

(۸) بعض دفعہ ایک امر کے متعلق ایک حکم دیا جاتا ہے اور لوگ اس امر پر دوسرے امور کو قیاس کر کے اس حکم کو متعدی کرتے ہیں۔ حالانکہ امر اول میں خصوصیات ہوتے ہیں جن کی بناء پر حکم دیا گیا ہے اور وہ حکم دوسروں کے لئے متعدی نہیں ہو سکتا۔ لہذا امر اول پر جو قیاسات کئے جا رہے ہیں ان کے خلاف حکم دیا جاتا ہے۔ اس طرح ان کے قیاسات غلط اور قیاس مع الفارق ثابت کئے جاتے ہیں اور لوگ سمجھتے ہیں کہ پہلا حکم منسوخ ہو گیا۔

(۹) لوگ سمجھتے ہیں کہ مدنی آیتوں سے جو غلبہ اسلام کے زمانہ میں اُتریں، مکی آیتیں منسوخ کر دی گئیں۔ ذرا کوئی غور کرے، رسول اللہ صلی اللہ علیہ وسلم خاتم النبیین ہیں۔ ان کا دین ایک مخصوص زمانے کے لئے نہیں ہے، قیامت تک رہنے والا ہے۔ کیا مسلمان ہمیشہ غلبہ میں رہے یا غلبہ میں ہیں؟ کیا تمام ممالک کے مسلمانوں کی ایک ہی حالت ہے؟ ہرگز نہیں، ہرگز نہیں۔ ترکوں اور افغانوں کی مدنی حالت ہے۔ عراق و شام و فلسطین والوں کی، اور اب تو ایران کی بھی مکی حالت ہے۔ ہر ایک حالت کے لئے اس کے مناسب آیت و حکم قرآن ہے۔ حالت بدل گئی تو حکم بھی بدل گیا۔ لہذا مکی آیتیں بھی منسوخ نہیں بلکہ مدینہ والوں کے مناسب حال نہیں۔ کیا مدینہ میں جب آیت سیف اُتری تو مکہ والوں نے اس پر عمل کیا؟ کیا اس آیت پر عمل نہ کرنے سے وہ سب عاصی تھے؟ ہرگز نہیں۔ زمانہ گزشتہ کرتا رہتا ہے۔ بعض مدنی آیتوں پر عمل کرنا اصولی آیات، وَلَا تَلْقُوا بِأَيْدِيكُمْ إِلَى التَّهْلُكَةِ (بقرہ: آیت ۱۹۵) اور لَا يُكَلِّفُ اللَّهُ نَفْسًا إِلَّا وُسْعَهَا۔ (بقرہ: آیت ۲۸۶) کے خلاف ہوتا ہے پس مکی آیتیں اپنے مقام پر بحال ہیں اور مدنی اپنے مقام پر۔

سہ حضرت محمد العلوم کا یہ رسالہ ۱۹۴۱ء کلہ ہے جبکہ دوسری جنگِ عظیم کو چھڑ کر کچھ ہی عرصہ گزرا تھا، سلطنتِ برطانیہ پر ابھی سورج غروب نہیں ہوا کرتا تھا اور مذکورہ مسلم ممالک برطانیہ اور یورپ کی استعماری طاقتوں کے راست یا بالواسطہ زیرِ نگیں تھے۔

اب میں پہلے ان دو اہم آیتوں کے متعلق بحث کرنا چاہتا ہوں جن سے ناسخ و منسوخ کے سمجھنے میں فائدہ ہوگا:

قال اللہ تعالیٰ: مَا نَسَخَ مِنْ آيَةٍ أَوْ نُنسِهَا نَأْتِ بِخَيْرٍ مِّنْهَا أَوْ مِثْلَهَا (بقرہ، آیت ۱۰۶) لفظ آيَةٍ کے معنی ہیں نشانی یا علامت اور کلام اللہ کا ایک فقرہ بھی ہے۔ لوگ اس آیت شریف کے معنی لیتے ہیں: ہم کسی آیت قرآنی کو منسوخ نہیں کرتے یا بھلا نہیں دیتے مگر اس سے بہتر آیت قرآنی یا اس کی مثل آیت لاتے ہیں۔ محل غور یہ ہے کہ قرآن تو بوعده: - إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ۔ (الحجر، آیت ۹) محفوظ ہے۔ ابتداء سے اب تک لاکھوں حافظ چلے آ رہے ہیں۔ پھر کب اور کونسی آیت بھلائی گئی؟ قرآن شریف کی ایک آیت سے بہتر دوسری آیت لانے کے معنی سمجھنا بھی بالکل نامناسب ہے۔ لہذا اس کے صحیح معنی ہمارے خیال میں یہ ہیں: ہم اپنے آثارِ قدرت اپنی نشانیاں اگر دور کرتے یا متغیر کرتے ہیں یا امتداد زمانہ کی وجہ سے بھلا دیتے ہیں تو اس سے بہتر یا اس کے برابر دوسری نشانی لاتے ہیں۔ دیکھو آثارِ قدرت کے تازہ بہ تازہ جلوؤں کا سلسلہ ہمیشہ سے ہے اور ہمیشہ رہے گا۔ اس ترجمہ پر کوئی غبار نہیں یہ آیت منسوخ و منسوخ کی اصل ہے، جان ہے۔ قرآن شریف کو دیکھیے آيَةٍ بمعنی آثارِ قدرت اور نشانی سے بھرا پڑا ہے:

لِنُرِيَهُ مِنْ آيَاتِنَا (بنی اسرائیل: آیت ۱) سَنُرِيهِمْ آيَاتِنَا (حم السجود: آیت ۵۳) قَاتِ بِآيَاتِهِ (شعراء- آیت ۱۵۲) إِنَّ فِي السَّمٰوٰتِ وَالْاَرْضِ لَآيٰتٍ لِّلْمُؤْمِنِيْنَ (جاثیہ: آیت ۲) - وَفِي الْاَرْضِ آيٰتٌ لِّلْمُؤْمِنِيْنَ (ذاریات: آیت ۲۰)۔

ابن حزم ظاہری ثبوت نسخ میں فرماتے ہیں کہ حضرت علیؑ کا گذر ایک قاضی کے پاس سے ہوا۔ آپ نے اس قاضی سے سوال فرمایا کیا تم ناسخ کو منسوخ سے ممتاز کرتے اور سمجھتے ہو۔؟ قاضی نے کہا جی نہیں۔ حضرت علیؑ نے فرمایا تم خود بھی ہلاک ہوئے اور دوسروں کو بھی تم نے ہلاک کیا۔ میں عرض کرتا ہوں کہ قدیم محاورہ میں نسخ کے معنی تغیر کے تھے جیسا کہ بیان کیا گیا۔

پس حضرت علیؑ کے ارشاد کے معنی یہ ہیں کہ کیا تم ان آیات کو جانتے ہو جن سے کسی عام آیت کی تخصیص ہوتی ہو یا اس سے چند لوگ مستثنیٰ ہیں؟

آیت دوم کافرون کی سورت میں ہے: لَكُمْ دِينُكُمْ وَلِيَ دِينِ

بِسْمِ اللّٰهِ الرَّحْمٰنِ الرَّحِیْمِ

قُلْ يَا أَيُّهَا الْكَافِرُونَ ۚ لَا أَعْبُدُ مَا تَعْبُدُونَ ۚ وَلَا أَنْتُمْ عِبُدُوا مَا
 أَعْبُدُ ۚ وَلَا آتَا عَابِدًا مَا عَبَدْتُمْ ۚ وَلَا أَنْتُمْ عِبُدُوا مَا أَعْبُدُ
 لَكُمْ دِينُكُمْ وَلِيَ دِينِ ۚ

اس کے معنی یہ لئے جاتے ہیں کہ تم کو تمہارا مذہب مبارک، ہم کو ہمارا مذہب مبارک۔ تم ہم کو تبلیغ کرو نہ ہم تم کو تبلیغ کرتے ہیں۔ عیسیٰ بدین خود، موسیٰ بدین خود اور پھر یہ کہتے ہیں کہ یہ آیت، آیت سیف سے منسوخ ہے۔ میری سمجھ میں نہیں آتا کہ اسلام تو ہمیشہ تبلیغی مذہب رہا ہے اور رہے گا۔ اسلام میں بَلِّغْ مَا أُنزِلَ إِلَيْكَ (مائدہ: آیت ۶۷) ہے، يَا أَيُّهَا الْمُدَّثِّرُ قُمْ فَأَنْذِرْ (مذثر: آیت ۱۰۲) ہے۔ اسلام میں علم تبلیغ کا حکم کبھی نہیں دیا گیا۔

دیکھئے، دین کے معنی اگر جزا کے لئے جائیں تو کوئی خرابی پیدا ہی نہ ہوگی۔ مَرَّةً
 مِلْكٍ يَوْمَ الدِّينِ (سورہ فاتحہ) کے معنی مالکِ روزِ جزا کے ہیں۔ لَهَذَا لَكُمْ دِينُكُمْ
 وَلِيَ دِينِ کے معنی ہیں ”تم کو تمہارے اعمال کی جزا، اور ہم کو ہمارے اعمال کی جزا ضرور
 ملے گی۔ یہ حکم نہ کبھی منسوخ ہوا ہے نہ کبھی منسوخ ہوگا۔ پورے سورہ کے معنی ہیں:

”اے پیغمبر! تم کہہ دو، اے منکر و تم جن کی پوجا کرتے ہو میں ان کی پوجا نہیں کرتا اور
 میں جس کی عبادت کرتا ہوں تم اس کی عبادت نہیں کرتے۔ میرا طریقہ عبادت جدا
 ہے تمہاری پوجا کا طریقہ علیحدہ ہے۔ تم کو تمہارے اعمال کی سزا ضرور ملے گی اور
 مجھ کو میرے اعمال کی جزا ضرور ملے گی۔“

اب میں ان آیتوں سے بحث کرتا ہوں جن کو شاہ ولی اللہؒ بھی منسوخ مانتے

پرجبور ہوئے۔ كُتِبَ عَلَيْكُمْ اِذَا احْضَرَ اَحَدًا كُمْ اَلْمَوْتُ اِنْ تَرَكَ خَيْرًا
 فِي اَلْوَصِيَّةِ لِلْوَالِدَيْنِ وَاَلْاَقْرَبِيْنَ بِالْمَعْرُوفِ حَقًّا عَلٰى الْمُتَّقِيْنَ
 (بقرہ: آیت ۱۸۰)۔ (فرض کیا گیا ہے تم پر جب تم میں سے کسی ایک کے پاس
 موت آجائے، اگر کچھ مال چھوڑے، وصیت کرنا، ماں باپ اور رشتہ داروں
 کے لئے مناسب طور پر۔ یہ حکم پر ہنر کاروں پر لازم ہے)۔

لوگ کہتے ہیں کہ یہ آیت، حدیث: لَا وَصِيَّةَ لِوَارِثٍ سے منسوخ ہے
 میں عرض کرتا ہوں کہ بھلا قرآن شریف کی آیت اس خبرِ احادیث سے کیوں منسوخ ہوگی۔ لہذا حضرت
 شاہ ولی اللہ فرماتے ہیں کہ نہیں! يُوَصِّيْكُمْ اللّٰهُ فِيْ اَوْلَادِكُمْ (نساء: آیت ۱۱)۔
 (اللہ تم کو اولاد کے متعلق وصیت کرتا ہے) سے یہ آیت منسوخ ہے اور حدیثِ لَا وَصِيَّةَ
 لِوَارِثٍ اس نسخ کو بیان کرتی ہے۔ میں عرض کرتا ہوں کہ اصل یہ ہے کہ مختلف اقوام میں ترکہ
 کے متعلق مختلف احکام و وصیتیں ہوتی ہیں۔ بعض کے پاس مرنے والا جس کے لئے جو وصیت
 کرے قابل نفاذ ہے۔ بعض کے پاس صرف بڑا بیٹا وارث ہونا ہے بعض کے پاس ترکہ میں
 عورتوں کو کچھ حصہ نہیں ملتا۔ اللہ تعالیٰ پہلی آیت میں یہ تکلیفیں اٹھا کر جننے پالنے والے ماں
 باپ اور دیگر رشتہ داروں کو ظاہر کرتا ہے کہ وہ بالکل محروم نہیں ہو سکتے، ان کے
 متعلق کچھ نہ کچھ وصیت کرنی ضرور ہے۔ گویا کہ یہ آیت، آیتِ توریث کی تہید ہے۔
 پھر خدائے تعالیٰ سب کے حصے مقرر فرماتا ہے۔ غیر وارث قرابت دار مثلاً پوتا جس کا باپ
 مر گیا ہو، بیٹے کے ہوتے، محروم ہے۔ نواسہ یا نواسی جس کی ماں مر گئی ہو، بیٹی کے ہوتے
 محروم ہے۔ ان کے لئے اور دیگر امورِ خیر کے لیے باپ بھی ثلث (۱/۳) مال سے وصیت
 کر سکتا ہے۔ مگر جن کے حصے اللہ نے مقرر کئے ہیں اللہ نے جن کے لئے وصیت کی ہے ان کے
 لئے مرنے والوں کو وصیت کرنے کی ضرورت نہیں۔ اس میں تاخیر و منسوخ کی بحث ہی
 کیلئے ہے۔ ایک آیت میں بعض رشتہ داروں کی اہمیت بتلائی گئی ہے اور دوسری
 آیت میں ان کے حصے خود اللہ تعالیٰ نے متعین فرما دیے۔

(۲) اِنْ يَكُنْ مِنْكُمْ عَشْرُونَ صَابِرُونَ يَغْلِبُوا مِائَتَيْنِ وَاِنْ يَكُنْ
مِنْكُمْ مِائَةٌ يَغْلِبُوا اَلْفًا مِّنَ الَّذِيْنَ كَفَرُوْا... (انفال: آیت ۶۵)۔

یعنی اگر تم میں (۲۰) بیس صابر سپاہی ہوں تو وہ اپنے سے وہ گنے کا فروں پر غالب
ہو جائیں گے اور اگر تم میں سے (۱۰۰) ہوں تو ہزار کافروں پر غالب آجائیں گے۔

شاہ صاحب فرماتے ہیں کہ یہ آیت بعد کی آیت سے منسوخ ہے۔ بعد کی آیت یہ ہے:

اَلَّذِيْنَ حَقَّقَ اللّٰهُ عَنْكُمْ وَعَلِمَ اَنَّ فِيْكُمْ ضَعْفًا فَاِنْ يَكُنْ مِنْكُمْ
مِائَةٌ صَابِرَةٌ يَغْلِبُوا مِائَتَيْنِ وَاِنْ يَكُنْ مِنْكُمْ اَلْفٌ يَغْلِبُوا
اَلْفَيْنِ بِاِذْنِ اللّٰهِ وَاللّٰهُ مَعَ الصّٰبِرِيْنَ ۝ (انفال: آیت ۶۶)۔

(اب اللہ نے تم سے تخفیف کر دی اور جان لیا کہ تم میں ضعف ہے۔ اب اگر تم
میں سے (۱۰۰) صابر ہوں تو (۲۰۰) صابر پر غالب آجائیں گے اور ہزار (۱۰۰۰) ہوں تو
دو ہزار (۲۰۰۰) پر غالب آجائیں گے۔)

میرے خیال میں پہلی آیت کے مخاطب وہ لوگ تھے جو فن سپہ گری میں ماہر تھے
ذاتی شجاعت میں ممتاز تھے، دل میں جوش ایمان تھا، خدا پر اعتماد تھا۔ اس طرح ان میں ہر طرح
کی قدرت تھی۔ اور دوسری آیت کے مخاطب بعد کے لوگ تھے۔ سابقین کا ایمان ان کی
شجاعت ان کا فن سپہ گری بعد کے لوگوں میں کہاں تھا۔ لہذا بجائے وہ چند کے
دو چند سے لڑنے کا حکم دیا گیا۔ آیت کا دار و مدار ضعف و قوت پر ہے۔ اگر اب بھی
دس مسلمان مشین گن اور بندوق سے مسلح ہوں اور (۱۰۰) سو دشمن تلوار اور لٹھ
لے کر حملہ کر رہے ہوں تو اس صورت میں مسلمان قوی ہیں اور ان کو (۱۰۰) سو دشمنوں سے
لڑنے سے ہرگز منہ نہ پھیرنا چاہیے۔ علت کے بدلنے سے حکم بدل رہا ہے۔ اعلیٰ قوت
کے وقت وہ کھوں سے کم قوت کے وقت دو نے دشمن سے نہ بھاگنا چاہیے۔ پس
ناسخ و منسوخ کی بحث ہی کب رہتی ہے۔

(۳) اِنْ فِرُّوْا خِيفًا وَّثِقَالًا... (توبہ: آیت ۴۱)۔ جنگ کو نکل کھڑے ہو، خواہ

بلکہ پھیلے ہوں یا گراں بار)۔

لوگ کہتے ہیں کہ یہ آیت آیت لَيْسَ عَلَى الْأَعْمَى حَرْجٌ... (فتح: آیت ۱۷) اور لَيْسَ عَلَى الضُّعْفَاءِ... (توبہ: آیت ۹۱) سے منسوخ ہے۔

شاہ صاحب فرماتے ہیں کہ مراد خِفافاً سے یہ ہے کہ ضروریاتِ جہاد مثلاً سواری، خادین، سامان خورد و نوش کی مقدار کم از کم موجود ہو۔ اور ثِقَالاً سے مراد یہ ہے کہ اشیاء وافر ہوں، اب نسخ نہیں رہا۔ میں عرض کرتا ہوں کہ انْفِرُوا کے مخاطب عام لوگ ہیں۔ ان سے معذورین مستثنیٰ ہیں اور استثناء نسخ نہیں ہو سکتا۔

(۴) الزَّانِي لَا يَنْكِحُ إِلَّا زَانِيَةً أَوْ مُشْرِكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ وَحُرِّمَ ذَلِكَ عَلَى الْمُؤْمِنِينَ ۝ (نور: آیت ۳)

زانی نکاح نہیں کرتا مگر زانیہ یا مشرک سے اور زانیہ کو نکاح نہیں کرتا مگر زانی یا مشرک۔ اور یہ تو حرام ہے ایمان داروں پر)۔

مفسرین کا خیال ہے کہ یہ آیت، آیت وَأَنْكِحُوا الْأَيَّامِي مِنْكُمْ... (نور: آیت ۳۲) نکاح کرو بے خاوند عورتوں کو سے منسوخ ہے۔ شاہ صاحب فرماتے ہیں۔ امام احمد نے اس کے ظاہری معنی پر حکم دیا یعنی زنا کار عورت سے مرد متقی کا نکاح حرام ہے۔ بلکہ زانی یا مشرک اس سے نکاح کر سکتا ہے۔

میں عرض کرتا ہوں کہ مسلم عورت چاہے زانیہ ہی کیوں نہ ہو، مشرک اس سے نکاح نہیں کر سکتا۔ شاہ صاحب فرماتے ہیں اور دوسرے ائمہ کے پاس اس کے یہہ معنی ہیں کہ مرتکبِ کبیرہ زانیہ ہی کا کفو ہو سکتا ہے۔ یعنی متقی عورت کا کفو زنا کار مرد نہیں ہو سکتا۔ اگر کسی عورت نے غیر کفو سے نکاح کر لیا تو رشتہ داروں کو نکاح فسخ کرا دینے کا حق ہے کیونکہ اس سے ان کے خاندان کی ذلت ہوتی ہے اور فرماتے ہیں کہ زانی سے نکاح کرنا مستحب نہیں ہے۔ حُرِّمَ کے معنی "مستحب نہیں" کرنا کچھ دل کو نہیں لگتا۔ شاہ صاحب فرماتے ہیں۔ ذَلِكَ کا اشارہ زنا اور مشرک کی طرف ہے نہ کہ نکاح کی طرف۔

اس تاویل پر نکاح زیر بحث ہی نہیں رہتا۔ فقیر کے خیال میں اس آیت سے کوئی حکم نہیں دیا گیا بلکہ ظاہر کیا گیا کہ طبعی طور پر بدکار مرد، بدکار عورت ہی کی طرف توجہ کرتا ہے۔ اگر حکم آتا ہوتا تو بھی ہونا اور لایینکح آخر کے جزم کے ساتھ ہوتا۔ مگر قرآن شریف میں تو لایینکح بہنمہ آخر ہے۔ نیز جو عورت تائب ہو جائے وہ کمن لا ذنب لہ میں داخل ہو جاتی ہے اور اس آیت کے مصداق سے نکل جاتی ہے۔ ہاں ایسی عورت سے جو اس پیشہ کو چھوڑنا نہیں چاہتی اس سے نکاح درست نہیں کیونکہ یہ نکاح قلبانی ہوگا۔ نعوذ باللہ۔ یا نکاح کے لغوی معنی میں یعنی جماع پس معنی یہ ہوں گے کہ بدکار عورت سے ناجائز تعلقات بدکار مرد یا مشرک رکھ سکتا ہے۔ ایمان داروں کے پاس تو بدکاری حرام ہے۔ اس وقت ذلک کا اشارہ زنا کی طرف ہوگا۔

(۵) يَا أَيُّهَا الَّذِينَ آمَنُوا إِذَا نَاجَيْتُمُ الرَّسُولَ فَقَدِ مُوَابِقِينَ
يَدَيْ تَجْوِبُوا كَمَا حَصَدْتُمْ ذَلِكَ خَيْرٌ لَّكُمْ وَأَطْهَرُ فَإِن لَّمْ تَجِدُوا
فَارْتَأُوا عَفْوَ رَجِيمٌ (۱۲)

(اے ایمان دارو! جب تم سرگوشی کرنا چاہو رسول سے تو اس سرگوشی سے پہلے مسلمانوں کی کچھ مالی مدد کرو، خیر خیرات کرو۔ یہ تمہارے حق میں بہتر ہے، پاک تر ہے۔ اگر تم نادار ہو، دینے کے لئے کچھ نہیں پاتے، تو اللہ غفور رحیم ہے۔)

شاہ صاحب فرماتے ہیں کہ یہ آیت، بعد کی آیت سے منسوخ ہے۔ میں عرض کرتا ہوں کہ اس آیت سے خیرات کی فرضیت کب نکلتی ہے! اس میں تو خیر لکم و اطہر ہے۔ خیریت و پھارت صدقہ ناقابل نسخ ہے! اس میں بھی تو ہے کہ اگر تم نادار ہو تو اللہ غفور رحیم ہے۔ حضرت (صلی اللہ علیہ وسلم) کے زمانے میں بعض نادان اپنی عورت اور بڑائی ثابت کرنے کو سرگوشی کیا کرتے اور بات کچھ اہم نہ ہوتی۔ تو حکم دیا گیا کہ مسلمانوں کی مالی امداد کر کے خود کو پہلے ہمدرد مسلمان تو ثابت کرو، پھر پیغمبر سے سرگوشی کا ارادہ کرنا۔ پیسہ تو ہاتھ سے نہیں نکلتا اور راز کی باتیں پیغمبر کو سنانے کا دعویٰ! بعد کی

آیت میں ہے کہ اگر پیسہ خیرات نہیں کرتے تو نماز، زکوٰۃ وغیرہ کاموں سے اپنے نیک ہونے کا ثبوت دو، پھر پیغمبر سے سرگوشی کرنا۔

صاحبو! اللہ تعالیٰ نے موسیٰ علیہ السلام اور ہارون علیہ السلام کو فرعون کی تبلیغ کے متعلق فرمایا: فَقَوْلًا لَهُ قَوْلًا لَّيِّنًا. (طلہ: آیت ۴۴) یعنی فرعون کے ساتھ نرمی سے گفتگو کرو۔ اسی طرح حبیب خدا محمد مصطفیٰ صلی اللہ علیہ وسلم کو فرمایا: وَجَادِلْهُمْ بِالَّتِي هِيَ أَحْسَنُ (نحل: آیت ۱۲۵) یعنی بہترین طریقہ سے منکرین سے مناظرہ کرو ان کو سمجھاؤ ان مفسرین کے پاس آیت سیف سے یہ آیت اور ایسی آیتیں جو دشمنوں سے مراعات و حسن کلام پر دلالت کرتی ہیں سب منسوخ ہیں۔ ان کو خیال کرنا چاہیے کہ جنگ کا وقت اور ہوتا ہے اور تبلیغ و تعلیم کا وقت جدا۔ حسن کلام و حسن سلوک کا حکم ہرگز منسوخ نہیں ہو سکتا۔ جنگ کرنا خلاف شرافت نہیں مگر بدگوئی بے شک خلاف تہذیب ہے اسلام کو بدنام نہ کرو اس کی تہذیب کو عیب نہ لگاؤ۔

اس سے زیادہ ظلم ان مفسرین کے پاس ایک اور ہے۔ وہ کہتے ہیں کہ بعض آیتیں تھیں تو قرآن کی مگر ان کے پڑھنے کا اب حکم نہیں اور ایسی آیت کو ثابت احکم اور منسوخ التلاوت کہتے ہیں مثلاً الشیخ والشیخۃ اذا زنيا فارجموهما۔ یعنی بوڑھا بوڑھی زنا کے مرتکب ہوں تو ان کو سنگسار کر دو۔

محسن و محصنہ یعنی شادی شدہ کی سنگساری کا حکم سابقہ مذاہب میں تھا۔ اسلام نے اس کو باقی رکھا۔ کوئی تازہ حکم نہیں آیا۔ مگر غیبت شادی شدہ کے لیے حکم جلد یعنی درے مارنے کا حکم دیا۔ الزَّانِيَةُ وَالزَّانِي يُرْفَعُ لَامُ عَهْدِي هِيَ۔ اس سے غیر محسن و غیر محصنہ مراد ہیں۔ قرآن کے غیر محفوظ ہونے کا الزام یہود اور بنائے یہود کے دسائس سے ہے۔ اس چکر میں بعض سادہ دل علماء آجاتے ہیں۔ ذرا یہ بھی غور کرو کہ شیخ کے معنی بڑھے کے ہیں یا شادی شدہ کے؟ جو ان بھی شادی شدہ ہو سکتا ہے اور بوڑھا بھی غیر شادی شدہ رہ سکتا ہے۔ پھر شیخ کے معنی شادی شدہ لینا درست ہے۔ اچھا۔!

شیخ کاٹونٹ عجز ہے یا شیخہ؟ اَنَا عَجُوزٌ وَ هَذَا بَعْلِي شَيْخًا (ہون ۴۲)

شیخہ کا لفظ کسی شعر میں کسی کتاب میں نہیں ہے۔ میں اس کو قرآن شریف پر ظلم سمجھتا ہوں۔
 قرآن شریف متواتر ہے۔ اس سے ایک لفظ زیادہ نہیں، ایک لفظ کم نہیں۔ فقیر کو قرآن مجید
 بہ روایتِ عاصم کو فی حدیث حضرت عثمان، حضرت علی، حضرت عبداللہ بن مسعود، حضرت زید بن
 ثابت، حضرت ابی بن کعب رضی اللہ عنہم سے جو سب کے سب حفاظ تھے، متواتر طریقہ پر
 پہنچا۔ اس معتبر و متواتر روایت کے خلاف فقیر ایک لفظ بھی غیر متواتر، احاد کا سننا نہیں
 چاہتا۔ قرآن شریف کو ناقابلِ اعتبار بنانے کے لئے منافقوں نے یہ فتنے پیدا کئے ہیں۔ مگر کوئی ان
 سے پوچھے کہ ایک روایت کی تو تصحیح کرو متواتر تو کجا، خبر احاد سے بھی قرآن کے خلاف ایک
 حکم کا ثبوت ممکن نہیں۔ قرآن شریف محفوظ ہے۔ ابتداء سے اب تک حفاظ اور قراء اس کے
 تواتر کی حفاظت کرتے آئے ہیں۔ اس متواتر کے مقابلہ میں کوئی روایت، کوئی دعویٰ
 ناقابلِ اعتناء ہے۔ جس کی خدا حفاظت کرے اس میں کسی کی مقدور نہیں کہ کچھ تحریف کر سکے
 اللہ تعالیٰ ان دسائس اور ان وساوس سے مسلمانوں کو بچائے۔ آمین۔



چند سطور بحر العلوم کے بارے میں

شمس المفسرین شیخ الحدیث اتناذ العلماء بحر العلوم حضرت محمد عبدالقدیر صدیقی حسرت رحمۃ اللہ علیہ
حیدرآباد دکن کی ایک ایسی عالم شخصیت تھے جن کو بجا طور پر بحر العلوم اور اتناذ العلماء کے لقب سے یاد کیا جاتا ہے۔ آپ
کی ولادت بروز جمعہ ۲۷ رجب ۱۲۸۸ھ (۱۳ اکتوبر ۱۸۷۱ء) حیدرآباد دکن کے ایک مشہور علمی گھرانے میں ہوئی۔
اپنے پنجاب نیورسٹی سے مولوی فاضل اور منشی فاضل کے امتحانات بدرجہ امتیاز کامیاب فرمائے اور ابتداءً آپ
کا تقرر دارالعلوم پر ہوا۔ جو اس زمانے میں حیدرآباد دکن کی مشہور درسگاہ تھی۔ جب عثمانیہ یونیورسٹی کا قیام
عمل میں لایا گیا۔ تو آپ پروفیسر اور صدر شعبہ دینیات مقرر ہوئے۔ بذریعہ شاہی فرمان آپ کی ملازمت
کی مدت میں دس سال تک مسلسل توسیع ہوتی رہی۔

آپ نے قرآن مجید کی مکمل تفسیر لکھی جو تفسیر صدیقی کے نام سے پاکستان سے شائع ہوئی حیدرآباد
دکن میں تفسیر کی طباعت کا کام چل رہا ہے اور انشاء اللہ جلد پایہ تکمیل کو پہنچے گا۔ ۱۹۴۱ء میں حیدرآباد
ایڈیٹی کی جانب سے آپ کا تحقیقی مقالہ ”مسئلہ عدم نسخ قرآن“ طبع ہوا جس میں آپ نے ثابت فرمایا ہے کہ قرآن
شریف کی کوئی آیت منسوخ نہیں آپ کی تالیف ”الدین“ بزبان عربی جامعہ عثمانیہ کے نصاب میں
شامل تھی۔ آپ نے علامہ شیخ اکبر محی الدین ابن عربی کی تصنیف فصوص الحکم کا معرکہ الارواحی ترجمہ فرمایا
جو جامعہ عثمانیہ کے دارالترجمہ سے شائع ہوا اور کافی شہرت رکھتا ہے۔ تصوف میں آپ کی کئی تصانیف
ہیں جن میں حکمت اسلامیہ، المعارف العرفان، التوجید (بزبان فارسی) اور مکاتیب عرفان
شامل ہیں۔

آپ حسرت تخلص فرماتے تھے اور عربی، فارسی اردو اور ہندی میں شعر کہتے تھے۔ آپ کا مجموعہ کلام
”کلیات حسرت“ کے نام سے زیور طبع سے آراستہ ہو چکا ہے۔

آپ نے ۱۷ ایشوال ۱۳۸۱ھ (۲۴ مایچ ۱۹۶۲ء) بروز شنبہ بوقت عصر اس دارِ فانی سے رخصت فرمائی۔

محمد عباس علی دار صدیقی

ہتم حسرت ایڈیٹی و کتب خانہ بحر العلوم

صدیق گلشن حیدرآباد